

26 ta' Marzu, 1998

Imhallef:-

Onor. Vincent DeGaetano LL.D.

Il-Pulizija

versus

Tarcisio Fenech

Omičidju Involontarju

Biex wiehed jifhem l-essenza vera tal-kolpa wiehed irid izomm f'moħħu li fil-hajja soċjali spiss jinholqu sitwazzjonijiet li fihom attività diretta għal xi fini partikolari tista' tagħti lok għal konsegwenzi dannużi lil terzi. L-esperjenza komuni jew l-esperjenza teknika - ċjoè l-esperjenza komuni għall-bnedmin kollha jew dik l-esperjenza ta' kategorija ta' nies li jesplikaw attività partikolari - tghallem li f'dawn il-kazijiet wiehed għandu juża ċerti prekawzzjonijiet bil-għan li jevita li l-interessi ta' l-oħrajn jiġu ppreġudikati.

L-artikolu 225 tal-Kodiċi Kriminali tagħna jirreferi għar-regoli ta' kondotta derivati mill-esperjenza komuni jew teknika bil-kliem

"nuqqas ta' hsieb", "traskuragni", u "nuqqas ta' hila fl-arti jew professjoni", filwaqt li dawk ir-regoli ta' kondotta statutorjament stabbiliti huma indikati bil-kliem "nuqqas ta' tharis ta' regolamenti". Hu appena necessarju jinghad li b'nuqqas ta' tharis ta' regolamenti l-legislatur mhux qed jirrefri biss ghal-legislazzjoni sussidjarja (li tigi fis-sehh permezz ta' avvizi legali, notifikazzjonijiet tal-Gvern, ordnijiet, eċċ.), izda ghal kull forma ta' kondotta statutorjament stabbilita u ghalhekk qed jirreferi ukoll ghal dawk ir-regolamenti ppromulgati minn enti privati (per eżempju r-regolament infassra minn sid ta' fabrika biex jipprevjeni hsara ghal kull min jahdem jew jidhol f'dik il-fabrika).

Il-Qorti:-

Rat l-imputazzjoni miġjuba mill-Pulizija Esekuttiva kontra Tarcisio Fenech talli, fit-18 ta' April, 1994, ghall-habta tas-7.00 a.m. fl-inhawi maghrufa bhala Qarn is-Sajd, fi Triq Wied il-Ghajn, Haż Żabbar, b'nuqqas ta' hsieb, jew b'nuqqas ta' hila fl-arti jew professjoni tiegħu, jew b'nuqqas ta' tharis ta' regolamenti, ikkaguna l-mewt ta' Godfrey Agius minn Hal Tarxien; l-Ewwel Qorti kienet mitluba li minbarra li tagħti l-piena stabbilita mil-liġi tordna l-konfiska tas-senter ta' ghamla Benelli numru 100217 kif ukoll tiskwalifika lill-imsemmi Tarcisio Fenech milli jkollu jew jottjeni liċenzja għall-kaċċa għal żmien li tistabilixxi l-istess Qorti;

Rat in-nota ta' rinviġu għall-ġudizzju ta' l-Avukat Ġenerali tas-26 ts' Ottubru, 1995, kif ukoll id-dikjarazzjoni ta' l-appellant, allura imputat, li hu ma kellux ogġezzjoni li jiġi ġġudikat minn dik il-Qorti (ara l-verbal ta' l-14 ta' Novembru, 1995);

Rat is-sentenza tal-Qorti t⁻¹-Magistrati (Malta) tas-27 ta' Novembru, 1996 li permezz għha dik il-Qorti sabet lill-

imsemmi Tarcisio Fenech hati skond l-imputazzjoni dedotta kontra tiegħu, illiberatu taht il-provvediment ta' l-artikolu 9 tal-Kap. 152, bil-kundizzjoni li ma jagħmilx reat iehor fi żmien tliet snin, u skwalifikatu milli jkollu jew jottjeni liċenzja għall-kaċċa għal żmien tmintax-il xahar; dik il-Qorti, però, ma ordnatx il-konfiska tas-senter in kwistjoni;

Rat ir-rikors ta' appell ta' l-imsemmi Tarcisio Fenech, minnu ppreżentat fil-5 ta' Diċembru, 1996, li permezz tiegħu talab ir-revoka ta' l-imsemmija sentenza;

Rat l-atti kollha tal-kawża; semgħet lid-difensuri tal-partijiet; ikkunsidrat:

L-aggravju ta' l-appellant hu, bażikament, illi f'dan il-każ jonqos l-element ta' negliġenza jew ta' traskuraġni li huma l-baži tar-reat ta' omiċidju kolpuż;

Omissis;

Din il-Qorti diġà kellha l-opportunità li teżamina fil-fond in-naturra u l-elementi tar-reat ta' omiċidju involontarju fis-sentenza tagħha tal-21 ta' Marzu, 1996 fl-ismijiet **Il-Pulizija vs Richard Grech**. F'dik is-sentenza din il-Qorti kienet osservat hekk:

“L-omiċidju kolpuż hu ttrattat fil-liġi tagħna fl-artikolu 225 tal-Kodiċi Kriminali, għa l-artikolu 239 fl-Edizzjoni ta' l-1942 ta' dak il-Kodiċi. Fis-sentenza tagħha ta' l-4 ta' Frar, 1961, fl-ismijiet **Il-Pulizija vs Perit Louis Portelli**, il-Qorti Kriminali sedenti l-kompjant Imħallef Joseph Flores, kienet esprimiet ruhha b'dan il-mod a rigward ta' dan ir-reat:

“Hu mehtieg għall-kostituzzjoni tar-reat involontarju skond l-artikolu 239 tal-Kodiċi Penali, illi tirrikorri kondotta volontarja negligenti - konsistenti ġenerikament f'nuqqas ta' hsieb (“imprudenza”), traskuraġni (“negligenza”), jew ta' hila (“imperizja”) fl-arti jew professjoni jew konsistenti speċifikament f'nuqqas ta' tharis tar-regolamenti - li tkun segwita, b'ness ta' kawżalità, minn event dannuż involontarju. Ghandu jiġi premess illi, għall-aċċertament tal-htija minhabba f'kondotta negligenti, ghandu jsir il-konfront tal-kondotta effettivament adoperata ma' dik ta' persuna li s-sapjenza rumana identifikat mal-*bonus pater familias*, dik il-kondotta, ċjoè illi fil-każ konkret kienet tiġi użata minn persuna ta' intelligenza, diligenza u sensibilità normali, kriterju dan li filwaqt li jservi ta' gwida oġġettiva għall-ġudikant, ihallih fl-istess hin liberu li jivvaluta d-diligenza tal-każ konkret” (Kollez. Deċiż. Vol. XLV.IV.870, 903 enfasi ta' din il-Qorti);

Kif jispjega l-ġurista Taljan Francesco Antolisei, biex wiehed jifhem l-essenza vera tal-kolpa wiehed irid iżomm f'moħhu li fil-hajja soċjali spiss jinholqu sitwazzjonijiet li fhom attività diretta għal xi fini partikolari tista' tagħti lok għal konsegwenzi dannużi lil terzi. L-esperjenza komuni jew l-esperjenza teknika - ċjoè l-esperjenza komuni għall-bnedmin kollha jew dik l-esperjenza ta' kategorija ta' nies li jesplikaw attività partikolari - tgħallem li f'dawn il-każijiet wiehed ghandu juża ċerti prekawzjonijiet bil-ghan li jevita li l-interessi ta' l-oħrajn jiġu ppreġudikati:

“Sorgono per tal modo”, ikompli dan l-awtur, “delle regole di condotta. Spesso si tratta di semplici usi sociali, come, per es., quello per cui il possessore di un'arma da fuoco è tenuto a scaricala quando la depone in un luogo frequentato. Non poche volte interviene lo Stato od altra autorità pubblica o privata a fissare queste regole, disciplinando determinate attività, più o meno pericolose, in modo da prevenire, per

quanto è possibile, conseguenze nocive per i terzi ... Il reato colposo nasce sempre e soltanto dall'inosservanza di talune delle norme indicate. L'infrazione giustifica nei confronti dell'agente un rimprovero di leggerezza. Il giudice dice all'imputato: tu non sei stato cauto e diligente come avresti dovuto. Il rimprovero, così formulato è la conseguenza caratteristica del reato colposo, perchè nel reato doloso il giudice rimprovera al reo di aver voluto il fatto proibito, mentre nel fatto incolpevole (il c.d. caso fortuito) nessun biasino può muoversi all'agente. Riteniamo, pertanto, che l'essenza della colpa debba ravvisarsi nella inosservanza di norme sancite dagli usi o espressamente prescritte dalle autorità allo scopo di prevenire eventi dannosi" (Antolisei, F. Manuale di Diritto Penale, Parte Generale, Giuffrè (Milano), 1989, pp. 322-323);

Din il-Qorti taqbel perfettament ma' din l-esposizzjoni. Infatti, l-artikolu 225 tal-Kodiċi Kriminali taghna jirreferi ghar-regoli ta' kondotta derivati mill-esperjenza komuni jew teknika bil-kliem "nuqqas ta' hsieb"; "traskuraġni", u "nuqqas ta' hila fl-arti jew professjoni", filwaqt li dawk ir-regoli ta' konodtta statutorjament stabbiliti huma indikati bil-kliem "nuqqas ta' tharis ta' regolamenti". Hu appena neċessarju jinghad li b'nuqqas ta' tharis ta' regolamenti l-leġislatur mhux qed jirreferi biss ghal leġislazzjoni sussidjarja (li tiġi fis-sehh permezz ta' avvizi legali, notifikazzjonijiet tal-Gvern, ordnijiet eċċ.), iżda ghal kull forma ta' kondotta statutorjament stabbilita, u ghalhekk qed jirreferi ukoll ghal dawk ir-regolamenti ppromulgati minn enti privati (per eż. ir-regolamenti mfassla minn sid ta' fabbrika biex jipprevjeni hsara ghal kull min jahdem jew jidhol f'dik il-fabbrika). Infatti, kemm fil-Codice Zanardelli kif ukoll fil-Codice Rocco, l-espressjoni użata hi "inosservanza di leggi, regolamenti, ordini o discipline". Il-Qorti tikkonkludi fuq dan il-punt billi tissottolinea li anke fil-każ ta' nuqqas ta' tharis ta' regolamenti, l-essenza tal-kolpa hi l-istess bħala fil-każ ta' nuqqas ta' hsieb, traskuraġni jew

imperizja. In-nuqqas ta' osservanza ta' regoli stabbiliti minn xi awtorità ghat-tharis ta' terzi tammonta ghal negligenza jew imprudenza, il-ghaliex huwa ċertament imprudenti -jew negligenti mhux biss min jittraskura li jiehu dawk il-prekawzjonijiet indikati mill-esperjenza ordinarja tal-hajja, iżda ukoll min jittraskura li josserva dawk il-prekawzjonijiet speċifikament preskritti minn xi awtorità”;

U din il-Qorti, f'dik il-kawża kompliet hekk:

“Kif jispjega l-ġurista Francesco Carfora (Digesto Italiano, Vol. 7, Parte 2, V. *Colpa (materia penale), Diritto Vigente*, p. 775), jekk il-prudenza tikkonsisti filli persuna tagħmel dak li hu raġonevolment mistenni minnha sabiex tipprevjeni l-konsegwenzi dannużi ta' ghemilha, l-imprudenza, li hi n-negazzjoni ta' din il-virtù, tikkonsisti filli wiehed jagħmel avventatament dawk l-affarijiet li hu messu ppreveda li setgħu jikkagunaw hsara. It-traskuraġni, mill-banda l-oħra, timplika ċerta non-kuranza, ċertu abbandun kemm intellettiv kif ukoll materjali. Fiż-żewġ każijiet, però, il-hsara tkun prevedibbli għalkemm mhux prevista; kieku kienet ukoll prevista, wiehed ikun qieghed fil-kamp doluż b'applikazzjoni tad-dottrina ta' l-intenzjoni possittiva indiretta”;

Il-Qorti tara li l-appellant odjern kien negligenti f'ghemilu għal żewġ raġunijiet. L-ewwelnett għax meta spara fuq tajra li kienet għaddejja pjuttost fil-baxx ma hax hsieb li jassigura, qabel ma jispara, li shabu kollha jkunu warajh. Din hi, wara kollox, prekawzjoni elementari. Kien negligenti ukoll għax mill-esperjenza tal-kaċċa li hu kellu ma' Agius, kemm ftit minuti qabel kif ukoll fl-istagun preċedenti, seta' jipprevedi li Agius, għalkemm kokka quddiemu ftit piedi l-bogħod mit-tarf tal-kanna, kien ser jiċċaqlaq biex jispara ukoll fuq it-tajra b'mod li għalhekk seta' faċilment jiġi, kif effettivament ġie, fit-

trajettorja ta' l-iskrataċ tieghu. Il-hsara kienet prevedibbli u, ghalhekk, evitabbli bi ffit ghaqal u hsieb da parti ta' l-appellant. Huwa veru li l-ordni għall-isparar inghata minn Agius, daqskemm hu veru ukoll li dana Agius ikkontribwixxa b'għemilu għall-mewt tieghu stess; iżda dan ma jfissirx li l-appellant ma kienx negligenti u li din in-negligenza ma kkawżatx il-mewt ta' Agius;

Għall-motivi premessi, tiċhad l-appell u tikkonferma s-sentenza appellata.
